

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīṅṣiṃharāghavadāsēna kṛtaṃ
**॥ śrīvēdāntarāmānujamahādēśikan
maṅgaḷam ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīvēdāntarāmānujamahādēśikan maṅgaḷam ॥

vivēka vṛtta vairāgya nidhiḥ nityapriyaṃ vadaḥ |
vēdāntalakṣmaṇamuniḥ sannidhattām sadā hṛdi ॥ 1 ॥

sūrisūktasudhāsiktavacasē vijitātmanē |
śrutyantalakṣmaṇākhyāya dēśikāyāstu maṅgaḷam ॥ 2 ॥

sūrayaḥ svavacōmarmavyākhyānāya yadātmanā |
kṛpayātrāgatāssarvē tasmai bhavatu maṅgaḷam ॥ 3 ॥

aparyāptāmṛtāsaktacētasē dīrghabandhavē |
dayārdrahṛdayāyāstu guravē bhūri maṅgaḷam ॥ 4 ॥

śaṭhakōpamuniprōktaśāstratattva pradāyinē |
prācētasādi hṛdyārtha vēttre prājñāya maṅgaḷam ॥ 5 ॥

śrīnāthō yāmunāryaśca rāmānujamunistathā |
yadrūpēṇātrāvatīrṇāḥ tasmai śrēṣṭhāya maṅgaḷam ॥ 6 ॥

vācōvidhēyavēdāntayugmāya vijitātmanē |
vāgadhīśāvatārāya tasmai vijñāya maṅgaḷam ॥ 7 ॥

samālōḍitaśāstrāya sārārthāmṛtadāyinē |
sadbhirnutāya satataṃ sarvajñāyāstu maṅgaḷam ॥ 8 ॥

vikramākrāntalōkāya vijitākhilacētasē |
vinatāvanadīkṣāya tasmai vēdyāya maṅgaḷam || 9 ||

vēdāntalakṣmaṇa munēḥ vēdārthāmṛtavarṣiṇaḥ |
samāttasakalārthāya sārājñāyāstu maṅgaḷam || 10 ||

hitam karāya lōkānām smitapūrvābhibhāṣiṇē |
śrēyaḥ pradāya sarvēṣām tasmai hr̥dyāya maṅgaḷam || 11 ||

kalādharāya taptānām kalahamsasvarāya ca |
kalitākhilasaukhyāya kalihantrēstu maṅgaḷam || 12 ||

paravādībhaharayē parivrājakabhūbhṛtē |
paripālitaśiṣyāya pārajñāyāstu maṅgaḷam || 13 ||

sthīracittāya satataṃ sādhuvr̥tta niṣēvinē |
satsampradāyasiddhāya tasmai sēvyāya maṅgaḷam || 14 ||

mīnapuṣyē'vatīrṇāya mānamēyavivēkinē |
jñānadāya ca sarvēṣām tasmai nāthāya maṅgaḷam || 15 ||

viditākhilavēdyāya vēdāntārthapradāyinē |
śrīmadvēdāntarāmānujākhyāya guravē namaḥ || 16 ||

nṛsiṃharāghavākhyēna chātrēṇēha satām mudē |
praṇītam maṅgaḷamidam tanōtu bhuvī maṅgaḷam || 17 ||

|| iti śrīvēdāntarāmānujamahādēśikan maṅgaḷam samāptam ||